

जिल्हा परिषदा व पंचायत समित्या निवडणुका-२०१२
जिल्हा परिषद, पंचायत समित्यांच्या निवडणूकीसाठी
आवश्यक असलेले साहित्य खरेदी करण्यासाठी निधी
उपलब्ध करून देणेबाबत.

महाराष्ट्र शासन

ग्राम विकास व जलसंधारण विभाग,
शासन निर्णय क्रमांक जिपनि-२०११/प्र.क्र.५/पंरा-२,
मंत्रालय, मादाम कामा मार्ग,
हुतात्मा राजगुरु चौक, मुंबई-४०० ०३२.
दिनांक: २० जानेवारी, २०१२.

प्रस्तावना:-

राज्यात सन २०११-२०१२ मध्ये २७ जिल्हा परिषदा व ३०९ पंचायत समित्यांच्या सार्वत्रिक निवडणुका होणार आहेत. या निवडणुकांमध्ये इलेक्ट्रॉनिक मतदान यंत्रांचा वापर करण्याचा राज्य निवडणूक आयोगाचा मानस आहे. या निवडणूकीसाठी ६६,००० मतदान केंद्रे उभारण्यात येणार आहेत. या निवडणूकीसाठी भारत निवडणूक आयोगाकडील मतदान यंत्रांचा वापर करण्यात येणार असल्याने जवळ-जवळ १.३५ लाख मतदान यंत्रे व त्यासाठी लागणारे इतर साहित्य जसे पेपर सील, पट्टी सील, स्पेशल टॅग, न मिटणारी शाई, बॅटरी इत्यादी साहित्य पुरविण्यासाठी कार्यलयीन खर्चासाठी तरतूद करण्यात आलेल्या निधीतून रक्कम रुपये १.०० कोटी राज्य निवडणूक आयोगाला देण्यासाठी जिल्हाधिकारी, ठाणे यांना सुपूर्द करण्याचा प्रस्ताव विचाराधीन आहे.

शासन निर्णय: -

प्रस्तुत प्रस्तावाचा सर्वेक्ष विचार करून शासनाने आता निवडणूकीसाठी आवश्यक असलेले साहित्य खरेदी करण्यासाठी रक्कम रुपये १.०० कोटी (रुपये एक कोटी फक्त) जिल्हाधिकारी, ठाणे यांच्यामार्फत राज्य निवडणूक आयोग, महाराष्ट्र यांना खालील अटी व शर्तीच्या अधिन राहून सुपूर्द करण्यात येत आहे.

अ) जिल्हाधिकारी यांनी त्यांच्याकडे प्राप्त होणारे हे अनुदान राज्य निवडणूक आयोगाला लागणाऱ्या साहित्य खरेदीसाठीच वापरावयाचे आहे.

ब) या शासन निर्णयाद्वारे मंजूर करण्यात आलेल्या अनुदानाबाबतच्या खर्चाचा तपशील जिल्हाधिकारी यांनी दिनांक ३१ मार्च, २०१२ पूर्वी विभागीय आयुक्त यांचेकडे सादर करावा. शासन आदेशानुसार अनुदानाचे वाटप करण्याची जबाबदारी जिल्हाधिकारी यांची राहिल.

क) राज्य निवडणूक आयोग यांनी प्रस्तुत खर्च काटकसरीने आणि शासनाचे बचतीचे धोरण काटेकोरपणे अंमलात आणून करावयाचा असून मंजूर निधी खर्ची टाकण्यापूर्वी प्रस्तावित खरेदी शासनाच्या प्रचलित निकष व अटी शर्तीनुसार होत आहे याची खातरजमा करून घ्यावी.

ड) या शासन निर्णयाद्वारे मंजूर अनुदानातून खर्च करण्यात यावा. तसेच अर्खर्चित अनुदान शासनाकडे तात्काळ परत करण्याची जबाबदारी जिल्हाधिकारी यांची राहिल. याबाबत शासनाने वेळोवेळी निर्गमित केलेल्या आदेशाचे आणि वित्तीय नियमांचे काटेकोरपणे पालन करावे. अग्रिमातून प्रत्यक्ष होणा-या खर्चाची माहिती जिल्हाधिकारी यांनी खर्च केल्यापासून १५ दिवसांच्या आत शासनाच्या ग्राम विकास विभाग आणि वित्त विभाग यांचेकडे सादर करावी.

इ) जिल्हाधिकारी, ठाणे यांनी मंजूर रकमेचा धनादेश राज्य निवडणूक आयोग, महाराष्ट्र राज्य यांच्या नावे कोषागारातून काढून तो आयोगास त्वरित सुपूर्द करावा व सदर रक्कम आयोगास अदा केल्याबाबतचा तपशील शासनास तात्काळ सादर करावा.


ई) सदर अनुदान अर्थसंकल्प वितरण प्रणाली (बी.डी.एस.) नुसार जिल्हाधिकारी, ठाणे यांचा User ID (युझर आयडी क्र.००९४८) वर वितरीत करण्यात येत आहे.

उपरोक्त प्रयोजनार्थ होणारा खर्च हा मागणी क्र. "एल-२, २०५३ जिल्हा प्रशासन (०२) जिल्हा परिषदा व पंचायत समित्या यांच्या निवडणूकासंबंधातील खर्च- (०२)(०१) जिल्हा परिषदा व पंचायत समित्या यांच्या निवडणूकासंबंधातील खर्च- (२०५३ ०५२९) १३ कार्यालयीन खर्च ०९३ (०२)(०१) (योजनेतर) (दत्तमत)" या लेखाशिर्षाखालील सन २०११-१२ या वित्तीय वर्षासाठी मंजूर असलेल्या शिल्लक तरतूदीतून भागविण्यात यावा.

हा शासन निर्णय, वित्त विभागाच्या सहमतीने, त्यांच्या अनौपचारिक संदर्भ क्रमांक ६६/ अर्थसंकल्प-१७, दिनांक ९ जानेवारी, २०१२ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in संकेत स्थळावर उपलब्ध करण्यात आला असून त्याचा संगणक संकेतांक क्रमांक २०१२०१२०११५०११०७००१ असा आहे.

महाराष्ट्राचे राज्यपाल यांच्या आदेशानुसार व नावाने.


(अर्चना वालझाडे)

कार्यासन अधिकारी, महाराष्ट्र शासन

प्रति,

- १) विभागीय आयुक्त, कोकण विभाग, कोकण भवन, नवी मुंबई.
- २) जिल्हाधिकारी, ठाणे. यांनी राज्य निवडणूक आयोग यांना सदर रक्कमेचा धनादेश तात्काळ सुपूर्द करण्याबाबत आवश्यक ती कार्यवाही करावी.
- ३) उपायुक्त, राज्य निवडणूक आयोग, नविन प्रशासन भवन, मंत्रालयासमोर, मुंबई - ४०० ०३२.
- ४) उप सचिव, नगर विकास विभाग, मंत्रालय, मुंबई-४०० ०३२.
- ५) महालेखापाल (लेखा परिक्षा), महाराष्ट्र-१, मुंबई (दोन प्रती)
- ६) महालेखापाल (लेखा अनुज्ञेयता), महाराष्ट्र-१, मुंबई (दोन प्रती)
- ७) जिल्हा कोषागार अधिकारी, ठाणे.
- ८) कार्यासन क्रमांक वित्त -१, वित्त-७, वित्त-८ ग्राम विकास व जलसंधारण विभाग, मंत्रालय, मुंबई-३२.
- ९) वित्त विभाग, (अर्थसंकल्प- ३ व १७) व (व्यय-१५ व अर्थोपाय), मंत्रालय, मुंबई-३२.
- १०) निवडनस्ती, पंरा-२. ग्राम विकास व जलसंधारण विभाग, मंत्रालय, मुंबई-३२.